

Çäresiz gyza

Category: Goşgular, Kitapcy, Sözler
написано kitapcy | 24 января, 2025
Çäresiz gyza ÇÄRESIZ GYZA



Bu gün ýyldyryma aslyşyp gitdi
Ykbalyňda çyndyr diýen çaklamaň.
Tolkunly derýany içiňe salma:n,
Akdyrasyň gelýär, emma saklaýaň.
Alajyň bar, ele alyp syýaň
Nama göndermeli, okar kimde-kim.
Ýöne indi nama ýazyp ýadadyň,

Bolšuňa-da çäre tapyp bilmediň...

• **AHWAL**

Ýüregim kagyza ýara salmasa,
Ahwalyma kim düşüner, ýogsa-da.
Indi, hiç zat meni yza dolamaz
Däliräp, sil bolup çabga ýagsa-da,
Gözlärin dünýämi doldurjak zady.
Käte adamlary siňe synlasaň,
Baglanyşyklydyr dady-perýady.
Hatda meňzeş gözden gaçan damjada.
Käte öz-özümi görýärim menem,
Şindi açylmadyk näzik gunçada.
Bilbil saýramasa, aşyk bolmasa,
Gunça açylara sebäp barmyka?!
Meni tapman, gözýaş döküp bilbilim,
Sülleren del güli suwarýarmyka...

Gözlerimde gözleg galdy,
Sözler galdy aýdylmadyk.
Gursagymda bir syr galdy,
Söýgüdirem öýdülmedik.

Ömür galdy, oň yzlary
Ýaşayyşa meňzemeýär.
Ähli gamgyn ýatlamany
Guýup gaýtdyk deňzemi ýa?!

Umman döräpdür düýnümde,
Müýnler üýşüpdür, joşup dur.
Sähel kalbym ynjadygy
Olar serhetden aşyp dur.

Kenara zyňlan balyk deý,
Bir ýerde duranok kalbym.
Bilýän, senem meniňki däl,

Ömrümem karzyna aldym.

- **ÖZELENMEK**

Maňa “dem alma” diý,
Ýok, “ýaşama” diý,
Men bularyň ählisine kaýyłam.
Men bir-ä seň gara gözleň aşygy,
Birem dünýäň şygýrlarna maýyłam.

Ýüregimi ikä böldüm, bir taýy
Şygýrlamda,
Ikinjisi gözleňde.
Ikisini birleşdirmesem eger,
Ýokdur maňa bu bolşumdan özgerme.

Ah, jansyz jemendä öwrüljegimi
Bilip durkaň “ýazmagyňy kes” diýme.
Haýyş, maňa “bes” diýme.

Goý, ýarasyn il derdine
Derdinden çykarsyn meni,
Sazlaşykly sözleň jemi.

Aýjahan ANNABAÝEWA. Goşgular